

Jud

ndê bapia

Yom whê Jud ndê bapia sa-nga

Jud sam dau bu 'Jems asi.' Lau daêsam gauc gêm bu Jems dau iŋ Yisu asi (Mat 13:55; Mak 6:3), naŋ ti lau sêkêŋ whiŋ-nga Jerusalem-nga si ŋagôlôn (Apo 15:13; Gal 1:19). Jud to bapia dindêc têtŋ lau sêkêŋ whiŋ-nga, magoc gameŋ ti malac bocke naŋ ŋac sêmbo, naŋ iŋ tôc asê yêc bapia dindêc dom.

Iŋ to bapia dindêc tu bu kêtŋ puc lau sêkêŋ whiŋ-nga pi kêdôhônŋwaga tasan naŋ sêŋsônŋ yom pi Anötö ndê mwasiŋ, ma sêndôhônŋ lau bu gitôm bu sêkôm mêtê sac daêsam, ma Anötö oc suc kwi. Iŋ bu puc lau sêkêŋ whiŋ-nga dôŋ bu sêlhac ŋaŋga ma sêkôc yom tasanŋ dinaŋ sa dom.

Jud ndê yom ŋamata-nga

¹Aô Jud, Yisu Kilisi ndê ŋgac akiŋ ma Jems asi. Aô gato bapia dindêc têtŋ mac lau naŋ Damaŋ Anötö tac whiŋ mac ndu andô, ma kêgalêm mac sa ati iŋ ndê, ma piŋ mac dôŋ am damiŋ Yisu Kilisi tu yob mac-nga. ²Anötö ndê tawalô, ti yom malô ma iŋ ndê atac whiŋ nem mac hoŋ ahuc êŋlêc.

Jud kêtŋ puc ŋac pi lau naŋ sêndôhônŋ mêtê tasanŋ

³O aneŋ lau ŋayham, aneŋ ŋalôm kac aô bu wato yom têtŋ mac pi Anötö ndê lêtŋ nem yac si-nga, naŋ tap yac sa su. Magoc kwahic dec aô galic bu ŋawapac daŋ hêc asê, ma tu dinaŋ-nga dec gato yom dindêc hêganônŋ ŋawapac dau. Aô bu wapuc mac dôŋ bu alhac ŋaŋga ma asap Anötö ndê yom ŋandô dakêŋ whiŋ-nga dôŋ. Iŋ kêtŋ yom dau têtŋ iŋ ndê lau dabuŋ bu sêyob ŋapep. ⁴ŋawapac dau hêganônŋ lau sac ŋatô naŋ sêtêc Anötö ndê lêtŋ, naŋ sêsôc mac nem gôlôwac dabuŋ ŋalôm sêmeŋ sêsij sêmbo, ma sêndôhônŋ mêtê tasanŋ. ŋac sêsôm gitôm bu dakôm mêtê sac ŋapaŋ, ma Anötö oc suc kwi. Bocdinaŋ sêŋsônŋ yom pi Anötö ndê tawalô, ma sêsêc yac neŋ ŋadau tigeŋ, Pômdau Yisu Kilisi ahuc. Lau kaiŋ dinaŋ,

ɲac Anötö ndê lau dom, ma muɲ-ɲga iɲ ndê propet sêto yom pi ɲagêyô naɲ iɲ oc kên têtɲ ɲac.

ɲagêyô naɲ Anötö kên têtɲ lau sac

⁵Yom pi ɲagêyô dinaɲ mac aɲyalê su, tigenɲ aö wasôm tiyham bu mac gauc nem ɲapep. Muɲ-ɲga Pômdau kêgaho lau Israel-ɲga su yêc gameɲ Isip-ɲga. Magoc tiɲambu ɲac si lau ɲatô sêkên whiɲ iɲ dom ma sêli dau sa têtɲ iɲ, dec iɲ seɲ ɲac su. ⁶Ma gauc nem aɲela naɲ daɲga wambu Anötö dom, ma sêhu gameɲ naɲ Anötö kên tu ɲac-ɲga yêc undambê, naɲ siɲ. Bocdinaɲ iɲ sô ɲac dôɲ ɲa sen ɲaɲga bu sêmbo gameɲ ɲasec-ɲga ɲapaɲ, e sêtap matôc sa têtɲ bêc atu naɲ oc meɲ sa tiɲambu. ⁷Ma gauc nem lau naɲ muɲ-ɲga sêndôc malac Sodom ti Gomora ma malac ɲatô naɲ sêyêc malac lu dinaɲ ɲamakê. ɲac sêkôm mêtê ɲalôm ɲagalac-ɲga ma mêtê mockaiɲ-ɲga tidau-tidau, ma tu dinaɲ-ɲga Anötö seɲ ɲac su. Gêɲ dinaɲ ti dôhôn ma kên puc yac pi ɲagêyô naɲ lau sac oc sêtap sa yêc ya naɲ sa ɲapaɲ.

⁸Ma lau tasaɲ naɲ sêmbo mac nem gôlôwac dabuɲ ɲalôm, naɲ sêsa lêtɲ sac-ɲga gitôm lau ɲamata-ɲga dinaɲ. Lêtɲ sêkôm sac-ɲga kalhac ɲac si gauc ɲapaɲ, ma ɲac si mêtê sac kôm ɲac ɲadômbwi sa yêc Anötö aɲgô-ɲga. Sêtoc dau sa ma sêsôc Anötö ma lau bata ɲapu dom, ma sêsôm yom sac bu sêɲgwiniɲ Anötö ndê lau ti ɲawasi.^a ⁹Magoc gauc nem Anötö ndê aɲela ɲamata-ɲga Maikel. Têtɲ ndoc iɲlu Sadaɲ sêseɲ dau pi Moses ndê ɲamlaɲ, naɲ iɲ job dau ndê whasuɲ bu sôm yom sac pi Sadaɲ dom. Magoc iɲ sôm yom têtɲ iɲ bocdec bu, “Pômdau dau goc sôm am.”^b

Lau tasaɲ si mêtê

¹⁰Magoc lau tasaɲ naɲ sêmbo sêwhiɲ mac, naɲ sêsôm yom sac-sac pi gêtɲ dabuɲ naɲ sêɲyalê dom. Tigenɲ mêtê sac nom-ɲga, naɲ tidôn ɲac su, naɲ sêɲkuc gitôm bôc gapuɲ naɲ gauc mbasi. Ma tu mêtê sac dinaɲ-ɲga dec ɲac oc sêɲiɲga.

¹¹Oyaê! Lau dinaɲ oc sêtisac. ɲac sêɲkuc Kein ndê lêtɲ. Ma ɲac sêkôm gêtɲ tu sêkôc awa-ɲga ɲambwa, ma bocdinaɲ sêɲkuc Balam ndê giso. Ma ɲac sêli dau sa têtɲ Anötö ti iɲ ndê lau bata, ma bocdinaɲ ɲac oc sêɲiɲga gitôm Kora.

¹²Têtɲ ndoc mac lau akêtɲ whiɲ-ɲga akac sa bu aneɲ gêtɲ ma ateɲ mbec, naɲ ɲagahô lau sac dinaɲ sêsôc sêmeɲ ma seɲ gêtɲ sêwhiɲ mac. Magoc

^a **8** Lau ti ɲawasi - yêc ndê bapia, Jud to yom tigenɲ naɲ ‘ɲawasi.’ Lau ɲatô gauc gêm bu yom dau hêganônɲ aɲela, magoc lau ɲatô gauc gêm bu yom dau hêganônɲ lau sêkên whiɲ-ɲga, me lau sêkên whiɲ-ɲga si lau bata. Pita to yom kaiɲ tigenɲ yêc 2 Pit 2:10. ^b **9** Yom naɲ Maikel sôm têtɲ Sadaɲ naɲ sêto yêc Sekaria 3:2. Tigenɲ yom pi Moses dinaɲ yêc Yom Lêɲsêm Akwa dom, magoc yêc lau Israel-ɲga si buku akwa daɲ.

ɲac maya dau tu ɲac si mêtê sac-ɲga dom, ma bocdinaɲ ɲac sêkôm gôlôwac dabuɲ si ɲaê ɲayham tisac. ɲac sêmwasiaɲ dau ma gauc gêm lau ɲatô dom. ɲac lau sêhôn-sêhôn ɲambwa sêtôm yawalec naɲ puc pi meɲ ma mbu soc su giɲga. Ma ɲac sêtôm a naɲ gêm ɲandô tôm ɲandoc dom dec lau sêlêɲ su, ma bocdinaɲ a dau gitôm a naɲ mbac tidim lu. ¹³ɲac si lêɲ gitôm gwêc ɲadinda, ma ɲac si mêtê mayaɲ-ɲga gitôm ɲapwic naɲ gwêc ɲamponɲ dau hu pi baö. Magoc ɲac maya dau dom. Ma ɲac sêtôm tata naɲ sêlhac si mala solop dom, ma bocdinaɲ Anötö kêyaliaɲ ɲac si mala sa yêc gameɲ ɲasec-ɲga bu ɲac sêmbo ɲapaɲ.

¹⁴ɲgac ɲamata-ɲga Adam ndê apanɲac ti-7-ɲga naɲ sêsam bu Inok,^c naɲ hoc yom asê muɲ su pi lau sac dinaɲ bocdec bu, “Alic su naɲ. Pômdau oc meɲ whiɲ iɲ ndê aɲela dabuɲ tausen ma tausen. ¹⁵Iɲ oc êɲsahê lau hoɲ pi ɲac si mêtê, ma lau hoɲ naɲ sêtec Anötö ndê lêɲ, naɲ iɲ oc kêɲ ɲagêyô atu têɲ ɲac tu ɲac si mêtê sac-ɲga, ma tu yom sac naɲ sêsôm pi iɲ-ɲga.”

¹⁶Lau tasanɲ dinaɲ êlêmə sêtucdiɲ tu gêɲ hoɲ-ɲga, ma sêpu lau ɲatô. Ma sêkôm mêtê sac tidau-tidau gitôm ɲac dau si atac whiɲ. Sêsôm yom sêtoc dau sa-ɲga, ma sêmbac-sêmbac yom lau bu sêkêɲ gêɲ têɲ ɲac.

Jud to yom puc ɲac dôɲ-ɲga

¹⁷O aneɲ lau, gauc nem yom naɲ Pômdau Yisu Kilisi ndê lau ɲaposeɲ sêhoc asê gwanaɲ su. ¹⁸ɲac sêsôm têɲ mac bocdec bu, “Têɲ têm ɲambu-ɲga, lau oc sêtisa, naɲ sêtaɲ b ôlê lau sêkêɲ whiɲ-ɲga, ma sêkôm mêtê sac sêɲkuc ɲac dau si ɲalôm naɲ tec Anötö ndê lêɲ.” ¹⁹Yom dau hêganônɲ lau dinaɲ, naɲ sêwhê mac n em gôlôwac dabuɲ kôc, ma sêɲkuc mêtê nom-ɲga ɲapaɲ sêtôm lau gauc mbasi-ɲga. Bu ɲalau Dabuɲ mbo ɲac si ɲalôm dom.

²⁰Tigeɲ mac lau ɲayham. Akôm bocdinaɲ dom. Asap yom dabuɲ dakêɲ whiɲ-ɲga dôɲ, bu puc mac dôɲ ma alhac ɲaɲga. Ma ateɲ mbec ɲa ɲalau Dabuɲ ndê ɲaclai. ²¹Ambo ti Anötö ndê mêtê atac whiɲ-ɲga nem mac ahuc, ma akêɲ Batam Pômdau Yisu Kilisi ndê tawalô naɲ yac oc datap sa têɲ ndoc iɲ kôc yac sa dandöc taɲli ɲapaɲ yêc undambê.

²²Tamwalô lau naɲ atac lu-lu, ma anem ɲac sa. ²³Mac nem lau ɲatô sêsip mêtê sac ɲalôm su, dec sic waê bu sêsip ya lambwam-ɲga sêndi. Akôm bu anem ɲac si ɲalôm kwi, dec oc nditôm mac aɲgaho ɲac su yêc ya dau. Tamwalô lau naɲ sêkôm sac ma akôm bu anem ɲac sa, magoc atöc ɲac si sac ma ayob daôm ɲapep bu sac dau kôm mac apeɲ dom.

Jud gic bata iɲ ndê yom

²⁴⁻²⁵Tu yac neɲ Pômdau Yisu Kilisi-ɲga, tampiɲ yac neɲ Anötö ɲandô tigeɲ naɲ gêm yac si. Iɲ gitôm bu yob mac ma nem mac sa bu apeɲ dom.

^c 14 Inok ndê miɲ sêto yêc Gen 5:18-24. Yom naɲ iɲ sôm naɲ sêto yêc Yom Lêɲsêm Akwa dom, magoc yêc lau Israel-ɲga si bapia akwa daɲ.

Iŋ kēgwasinŋ mac nem sac hoŋ su, dec mac atôm bu alhac aŋôm sawa ma atac ŋayham atu yêc iŋ aŋgô-ŋga ti iŋ ndê ŋawasi atu. Dapo iŋ ndê waê sa, bu iŋ ndê ŋawasi ti ŋaclai ma ŋaŋga atu andô. Ma iŋ mbo bocdinanŋ tēŋ tēm ŋamata-ŋga, kwahic dec, ma oc mbo ŋapanŋ. Yomandô.